
У першы дзень ле- 
та, які мы штогод так 
нецярпліва чакаем, у 





/ / і / 
РУ Дзень абароны дзяцей. Гэта зна- 
чыць -- наш дзень. А ад каго нас трэ- 
ба абараняць? Хіба па вуліцах гара- 
доў ці вёсак блукаюць дзікія звяры, 
што кідаюцца на дзяцей? Ды не, дра- 
пежнікаў нібы і няма, а тым часам 
небяспекі -- хоць адбаўляй. 
Хтосьці з нас баіцца захварэць. 
а Значыць, дарослыя імкнуцца аба- 
ДД раніць нас ад хваробаў. У кагосьці 
Ч/ няма чаго есці, і тады тое дзіця трэ- 
Х). ба накарміць. А калі хлопчык альбо 
4 дзяўчынка - ратуй, Божа! - трапілі 


“У 

а ў аварыю, то іх трэба абагрэць, пры- 

НЬ, туліць, супакоіць... 

і Кожнага дня з намі штосьці зда- 

М раецца. І часам, на жаль, здараецца 
“. нядобрае. А паколькі мы яшчэ ма- 

веце адзначаецца 


змяні нашы сэрцы, бо яны Твае. 

лыя і не можам самі за сябе паста- 
яць, то дарослыя і прыдумалі на- 
зваць першы дзень лета Днём 
дзіцяці. Дзеля таго, каб звярнуць 
сваю ўвагу на тое, што мы, дзеці, 
іхняя будучыня, а яна мусіць быць 
шчаслівай. 

Найцяжэй, вядома, калі дзяцей 
трэба абараняць... ад іхніх жа баць- 
коў. На вялікі жаль... Але спадзяю”. 
ся, такога не здараецца з нашымі" 
чытачамі. Ва ўсялякім разе, мне! 
вельмі хочацца ў гэта верыць, і Я. 
штодня малюся за гэта. 


Пане, падтрымай нас, 


калі спатыкнемся, “А 
падымі, калі няўзнак упадзем. аў 


Вызвалі, калі зло прыгняце, 
а калі ад дабра адвернемся, - 


Маленькі рыцар Беззаганнай 


ч і! 

Буслік нёс падарунак з нябёс 
Ды паклаў асцярожна ў авес. 


Белы птах паляцеў бы далей... 
Шнар крыві на белым крыле... 


Каласы ціхі ветрык гайдаў, 
Нехта смелы ў калысачцы спаў. 


Жанчына ішла па расе 
Ды знайшла гэты скарб у аўсе. 

«Маленькі рыцар Беззаганнай». Ме 2 (52)/2дІ І г. 

І сказала так: «Мой ты сынок, 
Сінявокі мой, як лянок!» 


Віталі бабуля і дзед: 
«Асілачак наш, добры дзены!» 


Паданёльскі нябесны спеў 
Акуналі ў святую купель. 


Дзякуй, Божа, за гэты цуд - 
Ты мне выбраў мой родны кут! 

Часопіс для дзяцей. Выдаецца на ахвяраванні вернікаў. 
Заснавальнік: Мінска-Магілёўская архідыяцэзія Рыма-каталіцкага Касцёла ў РБ. 
Часапіс зарэгістраваны ў Дзяржаўным рзестры сродкаў масавай інфармацыі за Мгдбя. 


Рэдактар - ірына Францаўна Жарнасёк, 


мастак - Галіна Хінка-Янушкевіч, камп'ютарная вёрстка - Алег Глекаў. 
Адрас рэдакцыі: 220030, г. Мінск, вул. Рэвалюцыйная, Та. 

Фармат 70 Х90 116. Ум. друк. арк. 1,05. Наклад 4 000 экз. Заказ Ме 7 1941. 
Падпісана да друку 8.06.2011 г. Надрукавана ў «Друкарня Макарава і К» ТАА. 
ЛП Ме 02330/0150429 ад 19.11.2008. Вул. Ф. Скорины, 40-211, 220141 г. Мінск. 




















Ёанна Ктыжанэк 
Як старэйшы брат 
нёс малодшага 


Пасля смерці маці хлопчык Ка- 
раль жыў толькі з бацькам. Ягоны 
брат Эдмунд вывучаў медыцыну ў 
Кракаве да хаты, у Вадавіцы, пры- 
язджаў толькі на вакацыі і святы. 
Зазвычай Караль не мог дачакацца 
ягонага прыезду. У сшытку ён ма- 
ляваў каляндар, потым закрэсліваў 
кожны дзень, які мінаў, ітым самым 


набліжаўся дзень прыезду брата, 

Нарэшце той дзень надыходзіў. З 
самага ранку Караль сядзеў на два- 
ры 1 чакаў, калі на дарозе з'яўляла- 
ся братава постаць. І калі бачыў яе 
нарэшце, радасна крычаў штомоцы 
ды падскокваў: 

-- Ідзе! Ідзе! Прыехаў! 

Што было потым”? Не цяжка зда- 








гадацца. Трое мужчын разам гатавалі 
смачныя стравы, елі 1 размаўлялі, 
размаўлялі... Эдмунд распавядаў 
пра тое, што дзеілася ў Кракаве, а 
Караль з татам - пра навіны іхніх 
Вадавіцаў. 

Калі Эдмунд здаў апошні экзамен 
і стаў лекарам, то прыехаў перад па- 
чаткам працы на даўжэйшы адпачы- 
нак. Каралевай радасці не было 
межаў. Яны насмажылі патэльню 
бульбы і яечню, а калі пачалі есці, 
зразумелі, што кожны з іх пасаліў 
яе. І ўсё ж яечня тая была на дзіва 
смачная! 

Назаўтра усе трое вырушылі на 
Ясную Гару, каб падзякаваць Пану 
Богу за тое, што Эдмунд атрымаў 
прафесію медыка. У капліцы Маці 
Божай Чэнстахоўскай доўга малілі- 
ся, удзельнічалі ў святой Імшы. 
Потым гулялі па горадзе, і хоць У 
Караля моцна разбалеліся ногі, але 
ён цярпеў тую стому з усіх сілаў. 
Эдмунд кідаў раз-пораз запыталь- 


ныя позіркі на малога, але той маў- 
чаў. Нарэшце брат запытаў: 

-- Караль, можа ты не супраць, 
каб я паднёс цябе, як носяць бара- 
на? 

Караль ні хвілінкі не супраціў- 
ляўся, але з радасцю залез на пад- 
стаўленыя братавы плечы і ўжо з 
вышыні іх абвясціў: 

-- Цудоўна гэта - мець старэйша- 
га брата! 

-- Малодшага таксама добра 
мець, -- засмяяўся Эдмунд у адказ. 

А тата, які прыслухоўваўся да 
іхняй размовы, падсумаваў: 

-- Добра мець двух такіх сыноў! 

Усе пераглянуліся і пырснулі ра- 
дасным смехам. 

Канікулы мінуліся вельмі хутка. 
Надышоў час развітання, і Эдмунд 
паехаў у Бельск, дзе атрымаў пра- 
ЦУ... 

Пераклад 
з польскай мовы І.С. 


Дзякуем за Папу Рымскага 
Яна Паўла П 


Прайшло шмат гадоў пасля тае гісторыі. Вядома, ні Эдмунд тады, 
ні тата не маглі прадбачыць, кім стане для свету іхні Караль. А ён 
вырас і стаў спачатку святаром, потым біскупам, а пазней -- Папам 
Рымскім Янам Паўлам ІІ. І 1 мая 2011 года ўвесь Каталіцкі Касцел 
дзякаваў Пану Богу за яго беатыфікацыю, якая адбылася ў Рыме. Мы 
ўсе ад гэтага дня маем яшчэ аднаго надзейнага заступніка ў небе. І ад 
гэтага дня можам прасіць яго ва ўсіх нашых патрэбах: 

-- Благаслаўлёны Ян Павел ІП, маліся за нас! 

«Інтэрв'ю» са святым Андрэем Баболем 


- Святы Андрэй! Кажуць, ты 
быў вельмі мужны? 

--. Я, разумееш, Яська, не надта 
пра гэта думаў. Мяне больш займала 
тое, ці заўсёды я верны Хрысту, бо я 
ж належаў да закону Таварыства Езу- 
са. Нібы тым самым назваўся Яго 
сябрам, а ў сяброўстве гэта заўсёды 
вельмі важна -- быць верным. 


-- Гтабе заўсёды шчасціла быць 
верным? 

- Я ж чалавек, Яська, і ў мяне 
таксама былі свае слабасці. Сорам- 
на прызнавацца, але напачатку ў 
мяне быў даволі неўраўнаважаны 
характар. Я мог моцна раззлавацца 
на кагосьці, камусьці штосьці суро- 
ва выказаць. 


“Ну а калі тыя людзі заслугоў- 
валі таго, каб з імі гаварыць такім 
тонам ці нават на 1х накрычаць? 

-- Няма такіх людзей, Яська. І не 
было. Сказаць чалавеку праўду пра 
яго -- гэта, вядома, трэба. Але ж рэч 
у тым, як сказаць! Калі з любоўю, без 
прыніжэння яго, то добра. А калі ты 


. бярэшнасябе функцыі суровага вы- 


хаваўцы ці нават суддзі, то 
і) гэта ўжо зусім іншае. 


-- А дзе ты служыў? 
--У Вільні Варшаве, 
Бабруйску і Полацку, у 

польскай Ломжы 1 ў палескім Пін- 
ску. 


Я недзе чытаў, што цябе на- 
зывалі душахватам. Але ж ты ад- 
шукваў тыя душы для Езуса! 

-- Вядома. Толькі ваяўнічым ка- 
закам гэта якраз і не падабалася. 
Таму яны мне і адпомсцілі. 


-. 8 незвычайнай жорсткасцю. 
Калі я чытаў, як цябе мучылі, моц- 
на плакаў. І як ты толькі выцерпеў 
усе тыя мучэнні? 





-- З Божай дапамогай, вядома, бо 
сам сапраўды не змог бы вытрываць. 
Але ж Бог бачыць чалавечае сэрца, 
якае з усіх сіл імкнецца быць вер- 
ным Яму. Бачыць 1 ўмацоўвае. 


-- Калі цябе мучылі, ты маліўся 
за сваіх мучыцеляў... Як Езус на Тал- 
гоце... 

-- Добра, Яська, што ты ўважлі- 
ва чытаеш Евангелле і заўважаеш у 
ім такія важныя рэчы. Бо ў Еван- 
геллі для нас ёсць навучанне не 
толькі, як нам жыць, але і як памі- 
раць. І гэта таксама вельмі важна. 
Калі мы заўсёды будзем памятаць 
пра Крыжовы шлях нашага Збаўцы 
і Яго ўкрыжаванне, то не будзем 
тады пры любым выпрабаванні на- 
ракаць на лёс. 


-- Значыць, ты навучыўся муж- 
насці ў Езуса? А некаторыя мае сяб- 

ры захапляюцца мужнасцю Тэрмі- 
натара, Чалавека-павука ці яшчэ 
кагосьці падобнага. 

-- Такіх «герояў» у вашым часе 
сапраўды шмат, ія не дзіўлюся, калі 
ў вас часта кружыцца ад іх галава ды 
блытаюцца арыенціры. Таму і трэба 
заўсёды моцна трымацца галоўнага 
арыенціра -- Езуса. Тады нічога не 
будзе страшна. 


- Пастараемся. А ты, святы 
Андрэй Баболя, маліся, калі ласка, 
за нас у небе, каб мы былі мужныя і 
верныя Хрысту. 

-- Абяцаю. Толькі вы таксама на- 
гадвайце мне час ад часу пра гэта. 

-- Цу так, сябры, будзем прасіць 
нашага шаноўнага госця: «Святы 
Андрэй Баболя, маліся за нас!» 


Гутарыў 
Яська Запытальншк 

х Ў Калі мы дапуска- 
М г “Я . ем шатана ў свае 
е. .  сэрца,топачынаем 
- рабіць дрэнныя 
Замбжыцкі, ўчынкі. Тым самым 
г гадоў. ЧЫНіМ грэх, [эта 1 ёсць тое, чаго я 


найбольш баюся. 

Я вельмі баюся 
трапіць у турму. 

Аляксандр 





Станіслаў Бяляўскі, 12 гадоў. 

Я баюся, што не- 
шта дрэннае можа зда- 
рыцца з маімі роднымі. 
А я іх так моцна люблю! 


Я больш за ўсё 
баюся ўколаў і жу- 

Давыд Любенка, б гадоў. 


/... Мне страшна, калі на мяне 
“.. сварацца бацькі за тое, што я 
“іх неслухаюся. Баюся, каб не 

захварэў мой малодшы 
і брацік... Аяшчэябаюся трапіць 
у пекла, 


Каця Кімстач, 7 гадоў. 


7. Я не маю адвагі быць адна ў 
(-. цемры. А яшчэя не хацела б 
сустрэцца на вуліцы з пан- 

“ каміівялікімізлымі сабакамі. 


Вольга Шымко 


Баюся це мры, паву КОЎ, аа а” 
змей, прывідаў. ай 


Павел Крупко, 9 гадоў. “. 


Баюся ў сваім жыцці чу- 
2. жых і нядобрых людзей. 


Вячаслаў Валюшка, 10 гадоў. 





Сябры! Пачалося сонеч- 
нае і радаснае лета. Вас ча- 
кае шмат цікавага, вясёла- 
га, такога, чым, магчыма, 
вам захочацца падзяліцца з 
сябрамі, а то й з усімі чы- 
тачамі нашага часопіса. У 
вас ёсць такая магчымасць! 

Напрыканцы лета, калі 
вы ўжо пабудзеце ў лагерах 
адпачынку, павандруеце 
там, дзе раней ніколі не 
былі, калі сходзіце ў 
пілігрымкі 1 загоіце мазалі 
на нагах, запрашаю вас усё 
ж узяцца за ручку ды папе- 
ру і напісаць нам. Раска- 
жыце, што цікавага вы пе- 
ражылі, што бачылі, дзе 
былі, каго сустрэлі. 

Вашыя допісы 1 здымкі, 
а, магчыма, і малюнкі, мы 
пастараемся надрукаваць. 
Аўтар самага цікавага ліста 
альбо нечаканых, арыгі- 
нальных здымкаў атрымае 
прыз. 

Чакаю вашых лістоў! 
Толькі не марудзьце, калі 
ласка. Апошні тэрмін ва- 
шых паведамленняў - да 
20 жніўня 2011 года. 

Маленькі рыцар 
Беззаганнай 





Турнір па міні-футболе на кубак 
біскупа Віцебскага Уладзіслава Бліна 
прайшоў у г.п.Дзісна, што Міершчы- 
не. У ім прынялі ўдзел міністранты 
з Міёраў, Дзісны, Глыбокага, Лучая, 
Парафія Беззаганнага Зачацця Най- 
свяцейшай Панны Марыі з Дзісны 
прадставіла на турніры дзве каман- 
ды: міністрантаў і каманду юнакоў 
Дзісненскага дзіцячага дома. Яны ж, 
дарэчы, і выйшлі ў фінал. А пера- 
можцамі турніру сталі выхаванцы 
дзіцячага дома. 

Шчасцю і радасці і футбалістаў, 1 








балельшчыкаў не было мяжы. Гэта 
была заслужаная перамога! Пасля 
ўручэння ганаровых узнагародаў 


удзельнікаў турніру 
пачастунак. 

На наступны дзень чэмпіёны 
прыйшлі на нядзельную святую 
Імшу і падзякавалі Пану Богу за свае 
таленты 1 магчымасць дзяліцца імі 
з іншымі. Дзісненскі дзіцячы дом 
наведаў біскуп Віцебскі Уладзіслаў 
Блін, які павіншаваў футбалістаў з 
перамогай 1 ўзнагародзіў дзяцей па- 
дарункамі. 

Кс. Аляксандр Грыцкевіч. 
Фота аўтара. 


чакаў смачны 

г» Р сябе Анёла ісказаў: 
..-. Ідзі на Зямлю. 
“Там зарадзілася новае 
7 жыццё. Цяпер ты бу- 
Я а дзеш абаронцам хлопчы- 
ка Юрыя. 

Анел паслухмяна спусціўся 
на Зямлю і адразу ж знайшоў 
жанчыну, якая нядаўна зацяжа- 

рыла. Спачатку ён павітаўся з 
яе Анёлам, таму што разам ім 
трэба было супрацоўнічаць доўгі 
час. Затым ён паглядзеў на хлопчы- 
ка, якога будзе ахоўваць, і той яму 
спадабаўся. Анёл зразумеў, што той 
вырасце прыгожым 1 разумным, а 
таксама таленавітым. 

Анел стаў паказваць хлопчыку 
рознакаляровыя сны аб яго буду- 
чым жыцці, аб тым, што калісьці ад- 
бывалася з яго мамай і татам. Ён 
паказваў яму ў сне жывёлаў 1 кветкі, 
і ўсё толькі прыгожае. Дзеля таго, 
каб дзіцяці было прыемна і ўтуль- 
на ў маці пад сэрцам. 

Але аднойчы ледзь не адбылося 
няшчасце. Калі малому 
ў было ўжо сем месяцаў, 
“. мамазтатам трапілі ў аў- 
тамабільную аварыю. За 








тна Старыковіч са 


Бог паклікаў да 


























некалькі секунд да сутыкнення з 
іншай машынай, не маючы магчы- 
масці прадухіліць тое, што накана- 
вана, абодва Анёлы раскрылі шыро- 
кія крылы і абаранілі маленькага 
Юрачку, які яшчэ не нарадзіўся, ад 
удару. Усё абышлося, 1 потым Анёл 
даўжэй, чым звычайна, паказваў 
хлопчыку рознакаляровыя малюнкі 
з катамі, сабакамі, коньмі і ягонымі 
ўсмешлівымі бацькамі. 

Падчас родаў абодва Анёлы неад- 
ступна стаялі каля мамы, а калі ма- 
ленькі Юра нарэшце з'явіўся на 
свет, Анел ахінуў яго крыламі і пра- 
шаптаў: «Нічога не бойся, я з та- 
бой». Хлопчык адразу перастаў пла- 
каць, супакоіўся і заснуў. 

Анёл любіў забаўляць дзіця, калі 
яно ляжала ў калысцы або смакта- 
ла малако з бутэлечкі, калі маці 
трымала яго на руках. Анёл круж- 
ляў у паветры, расхінаў 1 складваў 
крылы, а хлопчык радасна ўсміхаў- 
ся. Мама з татам нават не здагадва- 
ліся, што гэта так весяліць сына і за 
кім ён так уважліва назірае. 

Аднойчы ў іх у гасцях была пра- 
бабуля хлопчыка. Яна паглядзела 
на дзіця, якое ўсміхалася, пазіраю- 
чы на сцяну, і сказала: «Анёлы ба- 








вяцца». Анёл тады нават насцяро- 
жыўся: ці не бачыць яго бабулька? 
Але яна не бачыла, яна проста ве- 
дала. 

Хлопчык падрастаў, і ў Анела 
прыбаўлялася клопату. Аднойчы 
сусед неасцярожна скінуў кнігу з 
кніжнай паліцы. Анёл накрыў гала- 
ву Юркі крылом - і кніга праля- 
цела міма. Другім разам хлопчык, 
калі ўжо самастойна хадзіў, спатык- 
нуўся і падаў проста на востры ву- 
гал шафы. Бацькі вярталіся з пра- 
гулянкі і былі яшчэ ў калідоры, а 
малеча, як заўседы, вырваўся напе- 
рад... Ніхто, акрамя самога дзіцяці, 
не бачыў, як Анёл падхапіў яго і па- 
ставіў на ногі. 

Уначы Анёл-Абаронца ахоўваў 
сон дзіцяці, не даючы, каб нехта 
злосны паказваў яму страшныя 
карцінкі. І з раніцы малеча заўсё- 
ды найперш бачыў менавіта свайго 
Анёла, размаўляў з ім, а бацькам 
заставалася толькі здагадвацца, з 
кім так радасна й шчасліва лапоча 
ІХ СЫНОК. ” 

Калі Юру споў- 9” 





нілася тры а а” 
а на сай ў”, н” ), - 


адзін у паф 
коі, Анёл 
сказаў яму: 

-- Заўтра МЫ 
ты прачнешся . 
і не ўбачыш 
мяне. і 
-- Чаму? 











спытаў хлопчык, складаючы сцен- 
ку з кубікаў. 

- Ты падрастаеш і ўжо добра 
размаўляеш. Ты можаш выдаць 
сакрэт нашага сяброўства. 

-- А ты пойдзеш да... Яго? 

-- Не, я застануся з табой і буду 
заўсёды ахоўваць цябе. Адно што 
ты больш не зможаш бачыць ічуць 
мяне. Але ты не бойся: я буду заў- 
сёды побач з табой, а калі прыйдзе 
адпаведны час, я павяду цябе да Яго. 
Дай абдыму цябе на развітанне. 

Малы шырока развёў рукі, і калі 
б хто-небудзь увайшоў у той момант 
у пакой, то падумаў бы, што дзіця 
абдымаецца з... паветрам. 

Больш Юрка ўжо не бачыў такой 
звыклай 1 роднай усмешкі Анела. І 
ён, вядома ж, не памятаў, што яшчэ 
да нараджэння сама Дабрыня абе- 
рагала і забаўляла яго. Такая ўжо ў 
іх служба, у нашых анёлаў -- не- 
прыкметная... 
























Здагадваюся, сябры, што ўсе вы любіце падарожнічаць, Я, прызнаюся, 
таксама. Таму хачу падзяліцца з вамі сваімі незабыўнымі ўражаннямі ад 
леташняй паездкі ў Індыю. Дакладней кажучы, мы туды не ездзілі, а ле- 
талі на самалёце, бо Індыя знаходзіцца ад Беларусі за тысячы кіламетраў. 

Індыя нашмат большая за нашу краіну, і жыхароў? 7222 


у ёй прыкладна ў 120 разоў большь чым у Бела- 
русі. А яшчэ Індыя - гэта краіна сонца, там 
дзень вельмі доўгі, а ночы кароткія А 
надвор'е такое спякотнае, што на 
поўдні, напрыклад, тэмпература 
ўлетку дасягае амаль 550 “ра 
ўзімку рэдка паніжаецца да! 
аа"! Самы аддалены ад 
Беларусі куток Індыі зна- 
ходзіцца амаль што над 
экватарам, і яго берагі аб- 
мывае Індыйскі акіян. 
Вада ў ім цёплая, нібы па- 
дагрэтая. 

Наберазе гэтагаакіяна, 
у невялікім, паводле 

























індыйскіх меркаў, гарадку Вайланкані знахо- 
дзіцца каталіцкі санктуарый Маці Божай. [Іэ- 
так жа, як у Беларусі шмат вернікаў імкнецца 
наведаць святыню Маці Божай у Будславе, так 
у Індыі вернікі любяць храм Марыі ў Вайлан- 
кані. Уявіце сабе, што на галоўнай урачыстасці 
тут прысутнічае звычайна каля мільёна чалавек! 

Ну а якое ж свята без дзяцей? Вядома, іх 
тут таксама бывае шмат. Прызнацца, у вочы 
кінулася тое, што індыйскія дзеці выглядаюць 
больш гарэзлівымі і адважнымі. Паколькі на- 
двор'е ў Індыіспякотнае, то ідзеці, ідарослыя 
апранаюцца лёгка 1 проста. Вопратка індыйскіх 
вернікаў мае вясёлкавыя колеры, яна вельмі 
яркая. На Імшы дзеці заўседы знаходзяцца ў 
першых радах, амаль пры алтары. Паводле 
шматгадовай традыцыі, з пашаны да святыні, 
у якой прабывае Бог, свой абутак вернікі пакі- 
даюць на касцёльным пляцы, а ў святыню ўва- 
ходзяць босыя. Напачатку гэта было нязвык- 
ла, а потым нават і спадабалася. 






























“вельмі дорага. 


соснаў, : затое там паўсюль высяцЦа пальмы, 


хароў Індыі. Але ёсць тое, 












































Хлеб у Індыі замяняе рыс, які расце блізка 
ад вадаёмаў. Ягоны ўраджай тут збіраюць тры 
альбо чатыры разы ў год. Індыйскія харчовыя 
крамы перапоўненыя экзатычнымі фруктамі: 
тут на кожным кроку ўбачыш манга, памэла, 
какосы, ананасы, бананы, ківі, авакада і шмат 
іншых фруктаў, якія, на жаль, не растуць У 
нас. Але затое для Індыі з'яўляюцца экзоты- 
кай яблыкі і грушы. Іх сюды прывозяць у ас- 
ноўным з еўрапейскіх краінаў, і каштуюць яны 


Не ўбач ыш у Індыі і беларускіх бярозак ды 


шмат бананавых плантацый, эўкаліптаў, 
імбіру, а таксама іншых дрэваў і раслінаў, якіх 
не сустрэнеш у нас. Як здагадваецеся, сябры, 
у гэтых экзатычных раслінах і дрэвах жывуць 
не беларускія сінічкі да салаўі, але вялікія і 
маленькія рознакаляровыя індыйскія папу- 
гаі. Праўда, паразмаўляць з імі не давялося. 
Мабыць, галоўная прычына ў тым, што мовы 
нашыя вельмі розныя !.. 
І ведаеце, пра што ду- 
малася мне ў Індыі? Най- 
больш пра тое; што. мы, 
беларусы, у многім, вядо- 
ма, адрозніваемся ад жы- 





што нас моцна яднае, 
вера ў Бога. Значная 
частка жыхароў Індыі ве- 
дае і любіць Езуса Хрыс- 
та і Яго Маці. Таму з гэ- 
тымі людзьмі нас яднае 
так шмат! 





Айцец марыянін 
Міхаіл Цвячкоўскі 





Чытаем Біблію... 


Спасланне Святога Духа 
Кніга Дзеяў святых Апосталаў 
Раздзел 2, вершы 1-4 

Калі настаў дзень Пяцідзясятніцы, усе былі 
разам на адным месцы. І раптам узняўся шум з 
неба, нібы павеў моцнага ветру, і напоўніў увесь 
дом, дзе сядзелі яны. І з'явіліся ім языкі 
падзеленыя, быццам ад агню, і затрымаліся на 
кожным З іх. І напоўніліся ўсе Духам Святым, 
і пачалі гаварыць на іншых мовах, як Дух даваў 
ім прамаўляць. 





.”. 


Р, Ў н ча 

Ад таго дня, калі Езус благаславіў іх і ўзнёсся ў неба, Маці 
Божая і апосталы трывалі на малітве і чакалі Суцяшыцеля, 
якога Ён абяцаў ім паслаць. Нялёгка гэта -- маліцца некалькі 
дзён запар. Але яны не адступаліся, бо моцна верылі свайму 
Настаўніку. Яны верылі ў тое, што для Бога няма немагчы- 
мага, верылі, што Ён пачуе іхнія малітвы, нягледзячы на тое, 
што яны моляцца ціха ў зачыненым Вячэрніку. 

І раптам... зашумеў у пакоі моцны вецер, 1 з'явіліся невядо- 
ма адкуль агнявыя языкі над галовамі людзей... А ў іхніх ду- 
шах запалілася вялікая радасць, тая, якую немагчыма тры- 
маць у сабе, якой трэба дзяліцца з іншымі -- тады яна пачы- 
нае расці 1 ахопліваць усіх... Вучні спявалі, танцавалі, гава- 
рылі на розных мовах, радаваліся. Гэта было свята! Яны вы- 
беглі вонкі... Там стаяў натоўп людзей, які хацеў зразумець, 
што ж адбываецца з гэтымі веселунамі? І тады Пётр пачаў 
прамаўляць да людзей. Ён упершыню ў жыцці гаварыў так 
шмат і так прыгожа! І... людзі паверылі яму, паверылі 1 ахрыс- 
ціліся ў імя Езуса Хрыста! Так моцаю Духа Святога праз вуч- 
няў Езуса пачало распаўсюджвацца Евангелле. 

..Калі суцішыш у сабе ўсё і будзеш размаўляць з Богам, маг- 
чыма, таксама аднойчы адчуеш, як Хтосьці дакрануся да тваіх 
думак і сэрца. Ты адчуеш радасць у сэрцы 1 бляск святла. Ма- 
быць, ты ўжо здагадваешся, Хто ў такія хвіліны наведвае 
цябе... 











Дапасуй хмаркі 1 кветкі да пустых месцаў у летнім пейза- 

жы. Чытаючы літаркі радамі, ты прачытаеш... 
якое трэба даць правільны адказ. 


пытанне, на 





Смяшынкі-весялінкі 


Святар распавядае дзецям пра цуд 
размнажэння хлёба і рыбаў. 

-- Пра што сведчыць тое, 
што пасля людзі набралі 








ажно 12 кашоў з астаткамі? 
- запытаў ён у дзяцей. 

- Людзі баяліся папра- 
віцца 1 таму не з'елі ўсе. Ма- 


быць, у іх была суровая дыета, -- адка- 
зала Палінка. 


На ўроку біялогіі настаўнік пытае 
Вучняў: 
-- Хто найлепшы чацвераногі сябар 
чалавека? 
Ложак. -- алказаў Уладзі 
Ложак, - адказаў Уладзік. 











брыжаванкі ў? 





Сябры! Мы вельмі рады, што многія з вас ахвотна адгадваюць нашы 
«Загадкі з Евангелля». Некаторыя ўжо па некалькі разоў дасылаюць нам 
адказы. Часам здараюцца памылкі. Але ж гэта цалкам нармальна! Галоў- 
нае, што вы шукаеце адказы на нашы пытанні ў самай мудрай кнізе - у 
Евангеллі, Ганна Быхавец з Полаччыны напісала нам, што дзякуючы гГэ- 
тым загадкам яна навучылася карыстацца Бібліяй. Нас гэта вельмі пара- 
давала, бо такую мы і ставім задачу. Асабліва нас радуюць тыя дзеці, якія 
прысылаюць адказы і на іншыя заданні часопіса. 

З гэтага нумара мы вырашылі трохі ўскладніць «Загадкі з Евангел- 
ля». Дзеля таго, каб яны былі цікавейшыя. Так што будзьце ўважлівыя. 


Поспехаў! 


Ф Каго трэба баяцца хрысціяніну? 
(Ян 10, 26-33) 

Фе Чаму памёр Ананія? (Дзеі 5, 1-5) 

“ Якуюбоязь называюць дарам Бо- 
жым? (Катэхізіс Каталіцкага Кас- 
цёла) 

Ф Ціправільна зрабіў Ірад, выканаў- 
шы абяцанае? (Мк 6, 17- 29) 

Ф Кімстаў Стэфан пасля таго, як габ- 
рэі расправіліся з ім? (Дзеі 7, 54- 
60) 

Фе Чагобаіцца д'ябал? (115, 8-11) 

Ф Наякім моры адбыліся падзеі, апі- 
саныя ў Евангеллі ад Лукі (9, 22- 
25) 

Ф Чаму Езус выгнаў людзей са свя- 
тыні? (Мц 21, 12-13) 

Ф Што трэба, кай табе людзі праба- 
чалі? (Мк 11, 25-26) 

Ф Які чалавек па-сапраўднаму бага- 


ты? (Лк 12, 16-21) 


Маленькі рыцар Беззаганнай 


Адказы на «Загадкі з Евангелля», 
змешчаныя ў М І за 2011 г. 


Даў сілу над дэманамі і аздараўляць хво- 
рых; дакрануцца да Езуса; вера; ускладаў рукі; 
38 гадоў; цуды аздараўлення і вызвалення ад 
нячыстых духаў; зрабіўшы гразь і памазаўшы 
ёю вочы хворага; цешчай; начальнікам сіна- 
гогі; разабралі дах дома, у якім знаходзіўся 
Езус, іспусцілі да Яго хворага. 


Узнагароды за дакладныя 
іпоўныя адказы ад ксяндза 
Сяргея Сурыновіча атрымаюць: 
Яна Ананька, Маша Лычкоўская, 
Ганна Быхавец з Полацка, 
Валерый Баліко, Улад Скур'ят, 
Юля Прошка, Міша Касцюкевіч, 

Прыгоды 


ксяндза 


Азякуй, што наралзіўся! 


На касцельным пляцы садзілі кветкі, і 
ксёндз Лявон быў на сёмым небе ад ра- 
дасці, бо працаваць прыйшло ажно 12 жан- 
чын, пяцёра хлопцаў і дзяўчат дапамагалі 
ім. Г нават тры мужчыны знайшліся ды ўзялі 
ў рукі рыдлёўкі. Словам, рабі-рабі лы па- 
праўся! 

Але ў самы разгар тае працы выйшла 
мітрэнга. Перад ксяндзом Лявонам, нібы 
аднекуль ці то з-пад зямлі, ці наадварат 
--з нябёсаў вырас хлопчык галоў трох -- 
ну зусім яшчэ не працаўнік. Тузануў малы 
ксяндза Лявона за сутану, задраў залаці- 
стую галоўку ўгору і радасна выгукнуў: 






























явона 


-- Дзякуй табе, ксёндз Лявон, што я на- 
ла-аАзіў-ся! 

Запала ціша. Адно што вядра ў цёткі 
Алёны жаласна бразнула ды дзядзька Ана- 
рэй закашляўся раптам у кулак. Парушыў 
тую цішу ксёндз Лявон, бо некаму ж трэба 
была штосьці ўрэшце сказаць. 

А-а-а... адкуль жа ты, хлопча? Азе 
твае мама з татамі: 

Але рызыка чамусьці вобмельгам пакі- 
нула хлопчыка, ён крутнуўся і пабег да 
брамы, а ад яе ўжо ішла маладая жанчы- 
на. Яна палхапіла малога на рукі, на- 
блізілася з ім да ксяндза лявана, заўсмі- 


халася: 
22 Не памятаеце мяне? --. І сама ж ад- 
казала: -- Ну дзе вы там будзеце памя- 


таць -- у вас вунь колькі людзей штодня 
перад вачыма... Мы з вамі ехалі неяк у 
цягніку, тры гады таму... 3 Вілейкі ў Менск 
я ехала, плакала шмат лы паскаразілася 
вам на сваю бяду. Што дзіця маю паа сэр- 
цам, а кватэры няма... І ўсё так кепска 
было тады ў мяне, так кепска... А вы, 
ксёндз Лявон, сказалі тады, што дзіця -- 
гэта радасць і нельга наракаць на тое, што 
Бог паслаў яго, -- жанчына засмяялася і 
гучна чмокнула сына ў шчаку: -- Радасць 
ты мая! Вось мы і прыехалі... падзякаваць! 

--. А-а-а... дзе ж ваш... тата? 

-- У масыне! -. ўскрыкнуў пасмялелы 
хлопчык. -- Ён у настакі саламлівы -- пао- 
ста стлах! 

Хлопчыкавы славы патанулі ў смеху, а 
потым усе ўадначас з палёгкай загаманілі 
пра тое, як добра, як радасна гэта - Азя- 
каваць за жыццё. Пані Міхаліна прынесла 
ксяндзу Лявону кубак вады, ён выпіў яго 
нагбом і сказаў малому: 

-- Я, велаеш, таксама вельмі рады, што 
ты нарадзіўся! 

ГПрыгоду запісала І. Ж. 
































Прагну свежасці і ветру, 
Хай парушаць мой спакой, 
Рэжце, 

Ластаўкі, 

Цаветра, 

Над распаранай зямлёй. 
Раскудлаць ты, 

Вецер, 

Ірушу, 

Усхвалюй і растрывож. 

Ну наплач мне, 

Неба, 

Лужу, 

Каб пабегчы басанож. 















